


राजनाथ बोले : कांग्रेस ने तुष्टिकरण किया

नई दिल्ली, 2 अगस्त. राजनाथ ने उदाए गंभीर सवाल रक्षा मंत्री राजनाथ सिंह ने कांग्रेस की आतंकवाद नीति पर सीधा हमला बोला. उन्होंने सोशल मीडिया एक्स पर कहा कि कांग्रेस ने वोट बैंक के लिए आतंकवाद पर समझौता किया, जबकि आज हमारी सेनाओं का मनोबल आसमान छू रहा है। साथ ही उन्होंने राष्ट्रीय सुरक्षा और बिहार में मजबूत नेतृत्व पर भी भरोसा जताया। इसका सबसे बड़ा कारण रहा है उनकी वोट बैंक और तुष्टिकरण की राजनीति। कांग्रेस ने आतंकवाद जैसे समस्या को भी वोट बैंक के चश्मे से देखा। इतना ही नहीं उन्होंने आतंकवाद पर भ्रमाव रंग चढ़ाने का भी प्रयास



किया और बेगुनाह लोगों को आतंकी पड़ोस रचने के आरोप में जेल में डाला. रक्षा मंत्री ऐसे में सवाल उठता है कि अगर हमारी सरकार आतंकवाद पर लगाम कस सकती है, तो कांग्रेस सरकारों की ऐसी कौन सी मजबूती थी कि आतंकवाद कभी काबू में ही नहीं आ पाया.

राहुल अपने परमाणु बम तुरंत फोड़ें

कांग्रेस नेता राहुल गांधी के एटम बम वाले बयान पर रक्षा मंत्री राजनाथ सिंह ने तीखा पलटवार किया है। उन्होंने तर्ज कसते हुए कहा कि अगर राहुल गांधी के पास कोई एटम बम है, तो उसे फोड़ने में देर क्यों? तुरंत फोड़ दीजिए, बस यह सुनिश्चित कर लीजिए कि खुद किसी खतरने में न पड़ें। राजनाथ सिंह ने राहुल के इस बयान को नाटकीय और अविश्वसनीय बताते हुए याद दिलाया कि इससे पहले भी राहुल गांधी ने संसद में भूकंप लाने की बात कही थी।

राहुल ने कहा : चुनाव आयोग की हकीकत देश को बताएंगे

लोकसभा में विपक्ष के नेता राहुल गांधी ने कहा है कि चुनाव आयोग की गतिविधियों पर उन्हें 2014 में भाजपा को मिली जबरदस्त जीत के बाद से ही संदेह पैदा हो गया था और जब उन्होंने इसकी सच्चाई जानने का प्रयास किया तो जो हकीकत सामने आयी उसको वह पूरे देश को अवगत कराएंगे। राहुल गांधी ने चुनाव आयोग की निष्पक्षता पर गंभीर सवाल उठाए हैं। उन्होंने कहा कि 2014 के बाद से ही उन्हें चुनाव प्रक्रिया पर शक था और अब उनके पास सबूत हैं। उनका दावा है कि आयोग की पारदर्शिता पर समझौता हुआ है, जिसे वे देश के सामने लाएंगे।



राजनाथ ने कहा आतंकवाद के खिलाफ सेनाओं का मनोबल आसमान छू रहा है। उसे कमजोर करने का प्रयास न जनिहित में है और न ही देशहित में है. रक्षा मंत्री राजनाथ सिंह जब राष्ट्रीय सुरक्षा से जुड़ा कोई भी मुद्दा आता है तो देश

रूस में भूकंप के झटके हुए महसूस

मॉस्को, 02 अगस्त. रूस के कामचटका प्रायद्वीप में 30 जुलाई को आए भूकंप के बाद पिछले 24 घंटों के दौरान क्षेत्र में भूकंप के 140 से अधिक झटके महसूस किये गए हैं। आपात स्थिति से संबंधित मंत्रालय ने सोशल मीडिया पर कहा क्षेत्र में पिछले 24 घंटों के दौरान 3.2 से 6.2 तीव्रता वाले 146 झटके महसूस किए गए। आबादी वाले क्षेत्रों में 2 से 5 तीव्रता वाले 20 से अधिक झटके महसूस किए गए। अधिकारियों ने बताया कि बेर्जामियानी, शिवेलुच, क्लुचेवस्काय और कारिस्की ज्वालामुखी सक्रिय हो गये हैं। इसके अलावा कम्बलनी ज्वालामुखी पर भूकंपीय गतिविधि दर्ज की जा रही है जिसमें विस्फोट हो सकता है।

ट्रम्प ने दो परमाणु पनडुब्बियों की तैनाती की घोषणा की

रूस सुरक्षा परिषद के उपाध्यक्ष टिप्पणियों के बाद उठाया कदम

वाशिंगटन, 2 अगस्त. अमेरिकी राष्ट्रपति डोनाल्ड ट्रम्प ने कहा कि उन्होंने रूसी सुरक्षा परिषद के उपाध्यक्ष दिमित्री मेद्वेदेव की टिप्पणियों के जवाब में देश की दो परमाणु पनडुब्बियों की उचित क्षेत्रों में तैनाती करने का आदेश दिया है।

गौरतलब है कि मेद्वेदेव ने सोशल मीडिया मंच एक्स पर अपने एक पोस्ट में ट्रम्प पर रूस के साथ अल्टीमेटम का खेल खेलने का आरोप लगाया और चेतावनी दी कि प्रत्येक नया अल्टीमेटम एक धमकी और युद्ध



की ओर बढ़ा कदम है। यह रूस और यूक्रेन के खिलाफ नहीं बल्कि उनके अपने ही देश के खिलाफ होगा। इस बीच ट्रम्प ने सोशल मीडिया पर अपने पोस्ट में परमाणु पनडुब्बियों की तैनाती के स्थानों का उल्लेख नहीं किया। अमेरिकी सेना इनकी तैनाती को गुप्त ही रखती है। साथ ही सभी अमेरिकी परमाणु ऊर्जा चालित पनडुब्बियाँ परमाणु हथियारों से लैस नहीं होती हैं।

उरीबे को 12 साल की नजरबंदी

कोलंबिया राष्ट्रपति पर गवाहों को रिश्वत-धोखाधड़ी का आरोप

कोलंबिया, 2 अगस्त. पूर्व राष्ट्रपति अल्वारो उरीबे को न्यायालय ने गवाहों को रिश्वत देने और प्रक्रियात्मक धोखाधड़ी के आरोप में दोषी ठहराते हुए 12 साल की नजरबंदी की सजा सुनाई है। यह फैसला देश की राजनीति और न्याय प्रणाली दोनों के लिए एक मील का पत्थर साबित हो सकता है।



रूस ने अपने उन्नत ओरेशनिक हाइपरसोनिक मिसाइल प्रणालियों का बड़े पैमाने पर उत्पादन शुरू किया है और पहली खेप रूसी समस्त बलों को सौंप दी है। रूसी सरकारी मीडिया तास की रिपोर्ट के अनुसार,

उत्पादित हो चुकी है और इसे सेना को सौंप दिया गया है। यह अब काम कर रही है। लुकार्शो को न कहा, हम शांति से काम कर रहे हैं और आगे दौड़ने की आवश्यकता नहीं है। सब कुछ योजना के अनुसार चल रहा है।

जापान में जुलाई रहा सबसे गर्म महीना


टोक्यो, 2 अगस्त. जापान में लगातार तीसरे साल जुलाई का महीना सबसे गर्म रहा जहां तापमान सामान्य से 2.89 डिग्री सेल्सियस अधिक दर्ज किया गया। जापान मौसम विज्ञान एजेंसी ने बताया कि देशभर में जुलाई महीने का औसत तापमान 1898 में शुरू हुए तुलनात्मक रिकॉर्ड के बाद से सबसे अधिक रहा जिसने 2024 में स्थापित पिछले रिकॉर्ड को 2.16 डिग्री सेल्सियस से तोड़ दिया। इस साल सामान्य तापमान का अधिक होने का रिकॉर्ड पिछले आंकड़ों से कहीं ज्यादा है जिससे देश को असामान्य रूप से उच्च तापमान का सामना करना पड़ा। 30 जुलाई को पश्चिमी होंगो प्रान्त के ताम्बा शहर में 41.2 डिग्री तापमान दर्ज किया गया जो देश में अब तक का सबसे अधिक तापमान था।

अमरनाथ यात्रा पर बारिश का ब्रेक !

बालटाल में भारी बारिश के कारण ट्रैक पर मरम्मत कार्य जारी

श्रीनगर, 02 अगस्त. जम्मू कश्मीर में हाल में हुई भारी बारिश के बाद अमरनाथ यात्रा मार्ग पर रखरखाव कार्य किए जाने के कारण रविवार से दोनों मार्गों पर यात्रा स्थगित कर दी गयी है। कश्मीर के संभागीय आयुक्त विजय कुमार बिहूड़ी ने कहा कि भारी बारिश के कारण बालटाल और पहलगाव दोनों मार्गों पर मरम्मत और रखरखाव कार्य आवश्यक हैं।

बिहूड़ी ने जानकारी देते हुए बताया कि कल से पट्टरियों पर कर्मियों और मशीनों की निरंतर तैनाती के कारण हम यात्रा फिर से शुरू नहीं करवा पाएंगे। इसलिए दोनों मार्गों पर यात्रा स्थगित



रहेगी। आधिकारिक प्रवक्ता के मताबिक इस वर्ष 4.10 लाख से अधिक यात्रियों ने श्री अमरनाथजी की पवित्र गुफा में दर्शन किए। भारी बारिश के कारण अमरनाथ

यात्रा फिलहाल रोक दी गई है। प्रशासन ने सुरक्षा और ट्रैक मरम्मत को प्राथमिकता देते हुए यह निर्णय लिया है। श्रद्धालुओं से धैर्य और सहयोग की अपील की गई है।

केदारनाथ यात्रा बहाल, भक्तों की फिर उमड़ी भीड़

रूद्रप्रयाग/देहरादून, 2, अगस्त. उत्तराखंड स्थित भगवान शिव के 11वें ज्योतिर्लिंग बाबा केदारनाथ धाम जाने वाले पैदल यात्रा मार्ग पर भूस्खलन के कारण कई दिनों से बाधित यात्रा शनिवार को फिर शुरू हो गयी। अब श्रद्धालुओं को लगभग 22 किलोमीटर अतिरिक्त पैदल चलना होगा। रूद्रप्रयाग के पुलिस अधीक्षक सर्वेश सिंह पंचार ने बताया कि सोनप्रयाग से गौरीकुण्ड के मध्य सड़क मार्ग बाधित होने के कारण विगत कुछ दिनों केदारनाथ की यात्रा रुकी हुई थी। केवल वापस आ रहे यात्रियों को सुरक्षा बलों की मदद से वैकल्पिक पैदल मार्ग से लाया जा रहा था। उन्होंने बताया कि आज मुख्य सड़क मार्ग जो कि कुछ हद तक पैदल चलने लायक हो चुका है।

कमला हैरिस ने राजनीति छोड़ने का ऐलान किया



केलीफोर्निया. कमला देवी हैरिस को 2021 में डेमोक्रेटिक प्रशासन में राष्ट्रपति जो बाइडेन के साथ संयुक्त राज्य अमेरिका की 49वीं उपराष्ट्रपति के रूप में चुना गया. कमला हैरिस पहली महिला, पहली अफ्रीकी अमेरिकी और पहली दक्षिण एशियाई अमेरिकी उपराष्ट्रपति बर्नी प्रेसिडेंट बाइडेन के इलाज के दौरान कमला हैरिस 85 मिनट के लिए अमेरिकी राष्ट्रपति की भूमिका निभाने वाली पहली महिला बनीं.

दिल्ली के झुग्गीवासियों को देंगे पक्का मकान

मुख्यमंत्री रेखा गुप्ता ने की बड़ी घोषणा

नई दिल्ली, 2 अगस्त. मुख्यमंत्री रेखा गुप्ता ने सुल्तानपुरी में डीडीए फ्लैटों का निरीक्षण किया और जर्जर हालत पर चिंता व्यक्त की। उन्होंने दिल्ली में 10 लाख मकानों की जरूरत बताई और भाजपा सरकार द्वारा हर झुग्गीवासी को पक्का घर देने की प्रतिबद्धता दोहराई। उन्होंने 2011 में गरीबों के लिए बने फ्लैटों की दुर्दशा के लिए पिछली सरकारों को जिम्मेदार ठहराया।

मुख्यमंत्री रेखा गुप्ता ने शनिवार सुबह सुल्तानपुरी में डीडीए फ्लैट का निरीक्षण किया। उन्होंने 50 हजार फ्लैट्स के जर्जर हाल पर अफसोस जताया और कहा कि

बीजेपी की सरकार बनने के बाद पिछले कुछ महीनों से दिल्ली में विभिन्न इलाकों में झुग्गी बस्तियों में चल रही तोड़फोड़ की कार्रवाई को लेकर बीजेपी, दिल्ली सरकार और मुख्यमंत्री को लगातार विपक्ष के हमले झेलने पड़ रहे थे। केंद्र सरकार के रुख को लेकर भी सवाल उठाए जा रहे थे। खासकर जहां झुग्गी वही मकान के प्रधानमंत्री के वादे को याद दिलाकर विपक्षी लगातार हमलावर थे। ऐसे में झुग्गीयों में तोड़फोड़ रोकने के संबंध में सीएम रेखा गुप्ता का बयान कई मायनों में बेहद अहम है। गुप्ता को ही मुख्यमंत्री ने केंद्रीय गृह मंत्री अमित शाह से मुलाकात की थी। इस मीटिंग में दिल्ली के विकास से जुड़े कई मुद्दों पर बातचीत हुई थी। उसी के बाद शुक्रवार को सीएम ने यह ऐलान किया। सीएम ने कहा कि रेत, बालू, डीडीए सहित सभी सरकारी विभागों को निर्देश जारी कर दिए गए हैं।



दिल्ली को 10 लाख मकान की आवश्यकता है। हम इसको पूरा करेंगे। उन्होंने कहा कि 2011 में सुल्तानपुरी में गरीबों व झुग्गी वालों के लिए अरबों रुपये के बजट से फ्लैट बनाए गए थे लेकिन,

तत्कालीन सरकारों की बेपरवाही और बदनीयती के कारण ये फ्लैट गरीबों को नहीं दिए गए। मुख्यमंत्री ने दोहराया कि भाजपा सरकार एक-एक झुग्गी वालों को पक्का घर देने के लिए वचनबद्ध है।

मेघालय ने असम सीमा पर सुरक्षा कड़ी की

नाकों पर 24 घंटे निगरानी बढ़ाई गई। प्रवासी श्रमिकों के दस्तावेज पर सख्ती से हो रहा सत्यापन।



शिलांग, 2 अगस्त. मेघालय सरकार ने पड़ोसी राज्य असम से अवैध प्रवासियों को बाहर निकालने के बाद उससे सटी अंतर-राज्यीय सीमा पर चौकसी बढ़ा दी है।

गृह मामलों के प्रभारी एवं उपमुख्यमंत्री प्रेस्टोन तिनसांगा ने आज कहा, राज्य में प्रवेश के सभी नाकों को और मजबूत कर दिया गया है। लोगों की आवाजाही पर 24 घंटे निगरानी सुनिश्चित करने के लिए हमने कर्मचारियों की संख्या बढ़ाकर दोगुनी या तिगुनी कर दी

है। घुसपैठ की समस्या को रोकने के लिए इन लाइन परमिट (आईएलपी) लागू करने की बढ़ती मांग पर उन्होंने कहा कि सरकार इस बात पर विचार कर रही है। मौजूदा मेघालय निवासी के सुरक्षा एवं संरक्षा अधिनियम, 2016 (एमआरएसएएसए) पर फिर से विचार किया जाए या एक नया व्यापक विधेयक पेश किया जाए। राज्य में प्रवासी श्रमिकों के प्रवेश के

तुण्मूल कांग्रेस नेता डॉ. मुकुल संगमा द्वारा राज्य सरकार पर आईएलपी के कार्यान्वयन के संबंध में झूठ बोलने के आरोप पर पलटवार कर उपमुख्यमंत्री ने कहा हम एकमात्र सरकार हैं जिसने केंद्र से आईएलपी की मांग करते हुए प्रस्ताव पारित किया है। मुकुल के कार्यकाल में, आईएलपी पर कभी विचार तक नहीं किया गया। हमारे लिए आईएलपी हमारे दिग्गम में है, हमारे खून में है। उन्होंने कहा, हम हर साल कम से कम 10-15 बार केंद्रीय नेताओं से मिलते हैं।

एक नजर में

बुल्गारिया के पास सीमित तकनीकी विकल्प

रूस. रूस और बुल्गारिया के बीच परमाणु ऊर्जा सहयोग को लेकर एक नई बहस खड़ी हो गई है। रूस की मदद से बने कोझलोदुव परमाणु संयंत्र के पुर्जों को पूरी तरह बदलना बुल्गारिया के लिए अब भी चुनौती बना हुआ है। रूसी राजदूत ने स्पष्ट किया कि अमेरिकी व यूरोपीय प्रयासों के बावजूद संयंत्र की पूर्ण तकनीकी स्वतंत्रता संभव नहीं। मॉस्को, 02 अगस्त. बुल्गारिया में रूस के राजदूत एलेनोरा मित्रोफानोवा ने स्पष्ट किया है कि रूसी उपकरणों के विकल्प खोजने के जारी प्रयासों के बावजूद बुल्गारिया कोझलोदुव परमाणु ऊर्जा संयंत्र (एनपीपी) में सभी रूसी इकाइयों में पूरी तरह से पुर्जों को बदलने में सक्षम नहीं है। मित्रोफानोवा ने संवाद एजेंसी स्तुतिको को बताया कि 1970 में रूस की महत्वपूर्ण सहायता से बनाया गया कोझलोदुव संयंत्र इस समय बुल्गारिया में चलने वाला एकमात्र परमाणु संयंत्र है।

अंबेडकर का सिद्धांत करेगा नई पीढ़ी का मार्गदर्शन

नागपुर. भारत के मुख्य न्यायाधीश भूषण रामकृष्ण गर्वई ने शनिवार को कहा कि डॉ. भीमराव अंबेडकर का सामाजिक-आर्थिक समानता और न्याय का दर्शन भावी पीढ़ी का मार्गदर्शन करेगा. नागपुर में डॉ. अंबेडकर कॉलेज की हीरक जयंती पर बोलते हुए न्यायमूर्ति गर्वई ने डॉ. बी आर अंबेडकर के सामाजिक-आर्थिक समानता और न्याय के दर्शन की स्थायी प्रासंगिकता पर जोर दिया. उन्होंने मुख्य न्यायाधीश पद तक अपनी यात्रा को आकार देने के लिए बाबा साहेब की विचारधारा और भारतीय संविधान को श्रेय दिया. उन्होंने महिला सशक्तिकरण को सामाजिक प्रगति का एक प्रमुख उपाय बताया और इसे डॉ अंबेडकर के दृष्टिकोण के प्रति सच्ची श्रद्धांजलि बताया. मुख्य न्यायाधीश ने कहा कि डॉ. अंबेडकर प्रतिष्ठित व्यक्तियों और महान व्यक्तियों के बीच अंतर करते थे. उन्होंने इस बात पर जोर दिया कि सच्ची महानता सामाजिक कल्याण में योगदान देने में निहित है. कॉलेज की छात्राओं की सफलता की सराहना करते हुए न्यायमूर्ति गर्वई ने इस बात पर जोर दिया कि सच्ची सामाजिक प्रगति महिलाओं को सशक्त बनाने में निहित है. न्यायमूर्ति गर्वई ने भी डॉ अंबेडकर के इस विश्वास को दोहराया कि महानता केवल व्यक्तिगत सफलता में नहीं, बल्कि समाज और राष्ट्र की सेवा करने में निहित है.

एनआईए ने कर्नाटक में 18 ठिकानों पर छापेमारी की

नयी दिल्ली. राष्ट्रीय जांच एजेंसी (एनआईए) ने बजरंग दल के सदस्य सुहास शेट्टी की हत्या के मामले में कर्नाटक के विभिन्न जिलों में शनिवार को 18 ठिकानों पर व्यापक छापेमारी की. सुहास शेट्टी पर इस वर्ष मई में मंगलूरु शहर के बाजोपे इलाके में आरोपी अब्दुल सफवान और अन्य लोगों ने सार्वजनिक रूप से हमला किया और घातक हथियारों से उनकी बेरहमी से हत्या कर दी. इस हत्या का उद्देश्य समाज में भय फैलाना था. एनआईए ने गत जून में स्थानीय पुलिस से इस मामले की जांच अपने हाथ में ले ली थी. जांच एजेंसी ने इस मामले में गिरफ्तार 12 लोगों और विभिन्न सदस्यों के घरों की भी तलाशी ली. इस दौरान मंगलूरु, चिक्कमंगलूरु और हासन जिलों में की गई छापेमारी के दौरान 11 मोबाइल फोन, 13 सिम कार्ड और 8 मेमोरी कार्ड समेत कई डिजिटल उपकरण तथा अन्य आपतजनक दस्तावेज जब्त किए गए. मामले की जांच अभी जारी है.

चीन में उच्च तापमान के लिए अलर्ट

बीजिंग 2 अगस्त. चीन ने शनिवार को मौसम संबंधी अलर्ट जारी करते हुए कई क्षेत्रों में आंधी-तूफान और उच्च तापमान की चेतावनी दी।



राष्ट्रीय मौसम विज्ञान केंद्र (एनएमसी) ने आंधी-तूफान के लिए येलो अलर्ट जारी किया है और शनिवार से रविवार तक भीतरी मंगोलिया, हेइलॉंगजियांग, जिलिन, लियाओनिंग, शांक्सी, बेइजिंग, तियानजिन, जिआंगसू, शंघाई, झेजियांग, अनहुई, जिआंगशी, फुजियान, ग्वांगडोंग, गुआंशी, युन्नान और ताइवान द्वीप के कुछ हिस्सों में भारी बारिश का अनुमान जताया है। एनएमसी के अनुसार इनमें से कुछ क्षेत्रों में प्रति घंटे 70 मिलीमीटर से अधिक वर्षा हो

सकती है जिसके साथ आंधी-तूफान भी आ सकते हैं। स्थानीय सरकारों से आवश्यक सावधानी बरतने और शहरों, कृषि भूमि और मछली तालाबों में जल निकासी प्रणालियों का निरीक्षण करने का आग्रह किया गया है।

यमुना उपनगर, कौशांबी के गांव जलमग्न : उत्तर प्रदेश के कौशांबी जिले में यमुना नदी में लगातार जलस्तर बढ़ाने से एक दर्जन गांव प्रभावित हो गये हैं।

सैंकड़ों एकड़ फसल जलमग्न हो गई है। बाढ़ से निपटने के लिए प्रशासन पूरी तरह मुस्तैद हो गया है। जिले की मंझपुर और चायल तहसील के यमुना तलहटी के एक दर्जन गांव बाढ़ की चपेट में हैं। मंझपुर तहसील क्षेत्र का पधोवा, बड़हरी, भवमुनी डेढ़वल, चायल तहसील के मल्हौरा, पिपरहटा सहित दर्जन भर गांव बाढ़ प्रभावित हो गए हैं। यमुना का पानी नालों के सहारे रास्तों में आ गया है।

आज का इतिहास

- 1783 जॉर्जिया को रूस का संरक्षक बनाया गया।
- 1830 चिली में दास प्रथा समाप्त कर दी गई।
- 1834 पुर्तगाल में लिबरल युद्ध समाप्त हुआ।
- 1870 अमेरिका में पहली अंतरदेशीय रेल सेवा की शुरुआत हुई।
- 1911 भारत के प्रसिद्ध बाँसुरी वादक पनालाल घोष का जन्म।
- 1937 प्रसिद्ध भारतीय अभिनेता मनोज कुमार का जन्म।
- 1944 300 लड़ाकू विमानों ने जर्मनी पर बम गिराए।
- 1945 बंगाल पर विस्थापित विप्लो कॉर्पोरेशन के अध्यक्ष अजीम प्रेमजी का जन्म।

केजरीवाल ने एसएससी परीक्षा पर सरकार को घेरा

देश का युवा सड़क पर लाठियां खा रहा है



नई दिल्ली 2 अगस्त. अरविंद केजरीवाल ने स्पष्ट परीक्षा विवाद और प्रदर्शनकारी युवाओं पर हुई लाठीचार्ज को लेकर केंद्र सरकार पर हमला बोला। उन्होंने कहा कि यह हमला सिर्फ युवाओं पर नहीं, उनके सपनों और मेहनत पर है। अब जवाब देना होगा। अरविंद केजरीवाल-देश का युवा सड़क पर है, लाठियां खा रहा है, क्योंकि वो अपने भविष्य के लिए सवाल पूछ रहा है। एसएससी की परीक्षाएं लाखों युवाओं की जिंदगी बदल सकती

हैं, लेकिन जब प्रक्रिया ही सवालों के घेरे में हो तो भरोसा कैसे बचेगा? दरअसल युवाओं पर ये लाठी नहीं चली, बल्कि देश के युवाओं के सपनों और उम्मीदों पर चार हुआ है। युवा पूछ रहा है, कब तक सिस्टम उसकी मेहनत का मज्जाक उड़ाएगा? अब जवाब देना पड़ेगा।

100 वर्षीय मां को भरण-पोषण के लिए अदालत जाना पड़ा

केरल हाईकोर्ट ने खारिज की बेटे की याचिका। 2000 मासिक भरण-पोषण भते के आदेश को चुनौती दी थी

केरल, 1 अगस्त. हाईकोर्ट के जज हरिस्टस पी.वी. कुन्हीकुण्णन ने हाल ही में एक बेहद भावुक और मानवीय फैसले में एक बेटे की याचिका खारिज कर दी, जिसने फैमिली कोर्ट द्वारा अपनी 100 वर्षीय मां को दिए गए 2000 मासिक भरण-पोषण भते के आदेश को चुनौती दी थी। यह फैसला सिर्फ कानूनी नहीं, बल्कि नैतिकता व मानवीय संवेदानों का भी प्रतीक बन गया है। जस्टिस

कुन्हीकुण्णन ने याचिका खारिज करते हुए सख्त टिप्पणी की कि मुझे शर्म आ रही है कि मैं ऐसे समाज का हिस्सा हूँ, जहाँ बेटा मां को सिर्फ 2000 देने से इनकार करता है। उन्होंने इस बात पर भी दुख जताया कि एक मां, जिसने अपने जीवन का अधिकांश समय बच्चों के पालन-पोषण में लगा दिया, उसे अंतिम पड़ाव पर अदालतों के चक्र लपाने पड़ रहे हैं। यह मामला उस समय शुरू हुआ जब फैमिली कोर्ट ने वर्ष 2022 में वृद्धा को भरण-पोषण देने का आदेश दिया था, लेकिन बेटे ने इस आदेश को मानने के बजाय, मां के खिलाफ राज्य वसूली की कार्यवाही शुरू कर दी।

श्रद्धांजलि प्रधानमंत्री मोदी ने देश को 'तिरंगा' देने वाले पिंगली वेंकैया को याद किया

तिरंगे ने देश को एकता के सूत्र में बांधा रखा है

नई दिल्ली, 2 अगस्त. प्रधानमंत्री नरेन्द्र मोदी ने राष्ट्रीय ध्वज 'तिरंगे' का प्रारंभिक डिजाइन तैयार करने वाले पिंगली वेंकैया को उनकी जयंती पर नमन किया है।



प्रधानमंत्री ने देशवासियों से हर वर्ष की तरह इस बार भी 'हर चर तिरंगा' आंदोलन को मजबूत करते हुए अपने-अपने घरों पर तिरंगा फहराने और अपनी सेल्फी या तस्वीरों को हर घर तिरंगा डाट कॉम पर साझा करने को कहा है। मोदी ने सोशल मीडिया पोस्ट में कहा, पिंगली वेंकैया जी को उनकी जयंती पर शत-शत नमन। उन्हें हमें तिरंगा देने में उनकी

भूमिका के लिए याद किया जाता है, जो हमारा गौरव है। हमेशा की तरह, आइए 'हरघरतिरंगा' आंदोलन को मजबूत करें और तिरंगा फहराएं। अपनी सेल्फी या तस्वीरें हर घर तिरंगा डाट कॉम पर अपलोड करें। राष्ट्रीय ध्वज में तीन रंग की क्षैतिज पट्टियों के बीच नीले रंग के एक चक्र द्वारा सुशोभित ध्वज है।

ओम बिरला ने कहा कि स्वतंत्रता आंदोलन में अपनी सक्रिय भूमिका के साथ भारत के राष्ट्रीय ध्वज को डिजाइन कर उन्होंने करोड़ों भारतीयों को राष्ट्र प्रेम से ओत-प्रोत किया। वेंकैया जी की दूरदर्शिता और देशभक्ति प्रेरक है। तिरंगे के तीनों रंगों ने विश्व के सबसे बड़े लोकतंत्र भारत के 140 करोड़ देशवासियों को एक सूत्र में पिरोया है। आपकी कृति एवं कल्पना के सम्मुख हम सभी सदैव वंदन-अभिन्नंदन करते रहेंगे। वहीं शिवराज सिंह चौहान ने कहा भारत की एकता, अखण्डता और गौरव के प्रतीक, राष्ट्रीय ध्वज तिरंगा के अभिकल्पक, महान स्वाधीनता संग्राम सेनानी पिंगली वेंकैया जी की जयंती पर कोटि-कोटि नमन करता हूँ। राष्ट्र को एकता के सूत्र में बांधने वाली अपनी अनुपम कृति के माध्यम से आप सदैव देशवासियों के दिलों में अमर रहेंगे।

